



सत्यमेव जयते

अध्यक्ष, लोक सभा
SPEAKER, LOK SABHA
INDIA

7 दिसम्बर, 2020

माननीय


आशा है, आप स्वस्थ एवं सकुशल होंगे। आपने अपने दीर्घ संसदीय जीवन में संविधान तथा लोकतांत्रिक परंपराओं के सशक्तिकरण में महत्वपूर्ण भूमिका निभाई है। देश में संसदीय लोकतंत्र की लम्बी यात्रा में आपने बड़ा योगदान दिया है। आपके दिव्य संसदीय अनुभव का लाभ आज भी हमें विभिन्न रूपों में प्राप्त हो रहा है।

देश को सशक्त, समृद्ध, आत्मनिर्भर तथा लोकतंत्र को आधुनिक एवं गतिशील बनाने का आपका सपना रहा है। आज आपके इन्हीं सपनों को साकार किया जा रहा है। देश की लोकतांत्रिक आस्था के प्रतीक हमारे संसद भवन को बदलते समय के अनुरूप आधुनिक स्वरूप देने की संकल्पना को मूर्त रूप दिया जा रहा है।

आपको यह जानकर प्रसन्नता होगी कि अत्याधुनिक तकनीक एवं सुविधाओं से सुसज्जित इस नए भव्य संसद भवन का शिलान्यास 10 दिसंबर, 2020 को 1300 बजे माननीय प्रधानमंत्री श्री नरेंद्र मोदी जी के कर-कमलों द्वारा किया जा रहा है।

नए संसद भवन का निर्माण कार्य निर्धारित समय सीमा के अनुसार अक्टूबर, 2022 में पूर्ण हो जाएगा। हमारा प्रयास रहेगा कि भारत की स्वतंत्रता प्राप्ति के 75वें वर्ष में संसद का सत्र 'नए संसद भवन' में आहूत हो। नए भवन में संसद की कार्यवाही के संचालन में आपकी शुभकामनाएं अपेक्षित हैं।

वर्तमान कोरोना संकट को ध्यान में रखते हुए हमारा प्रयास है कि इस विशिष्ट आयोजन को इलेक्ट्रॉनिक माध्यम से अधिक से अधिक लोगों तक पहुंचाया जाए। अतः, आपसे आग्रह है कि आप इस कार्यक्रम से वर्चुअल माध्यम से जुड़ें और इस ऐतिहासिक दिवस के साक्षी बनें। इसके लिए आवश्यक लिंक आपको शीघ्र प्रेषित कर दिया जायेगा।

शुभेच्छु,

(ओम बिरला)